

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1499/24 - 2007 මැයි 30 වැනි දින - 2007.05.30  
1499/24 ஆம் இலக்கம் - 2007 ஆம் ஆண்டு மே மாதம் 30 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

அரசாங்க அறிவித்தல்கள்

சீ.எவ். 1/64

பொதுமக்கள் பாதுகாப்புக் கட்டளைச் சட்டம் (40 ஆம் அத்தியாயம்)

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ், சனாதிபதியால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,  
சனாதிபதி.

கொழும்பு,  
2007, மே 30.

#### ஒழுங்குவிதிகள்

1. இந்த ஒழுங்குவிதிகள் 2007 ஆம் ஆண்டின் 1 ஆம் இலக்க, அவசரகால (எரிபொருள் சேகரிப்பு) அதியுயர் பாதுகாப்பு வலயங்கள்) ஒழுங்குவிதிகள் என எடுத்துக்காட்டப்படலாம்.

2. இந்த ஒழுங்குவிதிகளுக்கான அட்டவணையின் முறையே பாகம் அ (கொலன்னாவ), பாகம் ஆ (முத்துராஜவெல), பாகம் இ (சப்புக்கந்த) அத்துடன் பாகம் ஈ (ஹுகொடவத்த) என்பவற்றில் விவரிக்கப்படும் இடப்பரப்புகள் இந்த ஒழுங்குவிதிகளின் நோக்கங்களுக்கு ஒவ்வொன்றும் “எரிபொருள் சேகரிப்பு-அதியுயர் பாதுகாப்பு வலயம்” என வெளிப்படுத்தப்படுதல் வேண்டும்.

3. சனாதிபதி, இவ்வொழுங்குவிதிகளின் நோக்கத்திற்குத் தகுதிவாய்ந்த அதிகாரியாக இருப்பதற்கென ஆளொருவரைப் பெயர்குறித்து அல்லது பதவிக்குறித்து நியமித்தல் வேண்டும். இவர் இந்த ஒழுங்குவிதிகளை நடைமுறைப்படுத்துவதற்குப் பொறுப்புடையவராதல் வேண்டும்.

4. தகுதிவாய்ந்த அதிகாரி அப்போதைக்கு நிலவும் பாதுகாப்பு நிலைமையைக் கருத்திற்கொண்டு, 2 ஆம் ஒழுங்குவிதியால் வெளிப்படுத்தப்பட்ட ஏதேனும் எரிபொருள் சேகரிப்பு-அதியுயர் பாதுகாப்பு வலயத்திற்குட்பட்ட நாற்பது (40) அடிக்குக் குறையாத உயரமுள்ள ஏதேனும் கட்டிடத்தினுள் அல்லது நிறுவகையினுள் அல்லது அத்தகைய கட்டிடத்தின் அல்லது நிறுவகையின் இனம் காணப்பட்ட அத்தகைய பாகத்தினுள் கொண்டுவரத்தப்படும் செயற்பாடுகளைப் பாதுகாப்பதற்கு விசேட பாதுகாப்பு வழிமுறைகள் மேற்கொள்ளப்படுதல் வேண்டும் என அபிப்பிராயப்படித் தகுதிவாய்ந்த அதிகாரி கட்டளையின்மூலம் -

(அ) எரிபொருள் சேகரிப்பு-அதியுயர் பாதுகாப்பு வலயத்திற்குட்பட்ட கட்டிடத்தை அல்லது நிறுவகையை அல்லது அதன் பாகத்தை ஒரு “குறித்துரைக்கப்பட்ட கட்டிடமாக” இனம் காணலாம் ;

(ஆ) ஏதேனும் எரிபொருள் சேகரிப்பு-அதியுயர் பாதுகாப்பு வலயத்திற்குட்பட்ட அத்தகைய குறித்துரைக்கப்பட்ட கட்டிடத்திற்குள் எல்லா ஆட்களினதும் உட்பிரவேசத்தைத் தடைசெய்யலாம். ;

ஆயினும் தகுதிவாய்ந்த அதிகாரி அனுமதியில் குறித்துரைக்கப்படக்கூடியவாறான அத்தகைய நிபந்தனைகளுக்கமைய விசேட அதிகாரமளிப்பின் மூலம் ஏதேனும் எரிபொருள் சேகரிப்பு-அதியுயர் பாதுகாப்பு வலயத்திற்குட்பட்ட அத்தகைய குறித்துரைக்கப்பட்ட கட்டிடத்தினுள் பிரவேசிப்பதற்கு அல்லது தங்கியிருப்பதற்கு குறித்த சில ஆட்களுக்கு அனுமதிக்கலாம் ;

5. நாலாம் ஒழுங்குவிதியின்கீழ் கட்டளையொன்று ஆக்கப்பட்டவிடத்து தகுதிவாய்ந்த அதிகாரி பின்வரும் தத்துவங்கள் எல்லாவற்றையும் அல்லது அவற்றுள் எதனையும் பிரயோகிக்கலாம் :-

- (அ) ஏதேனும் குறித்துரைக்கப்பட்ட கட்டிடத்தை அத்தகைய கட்டிடத்தின் சொந்தக்காரருக்கு, இருப்பாட்சியாளருக்கு அல்லது அதற்குப் பொறுப்பான ஆளுக்கு பரிசோதனை பற்றிய அறிவித்தல் கொடுக்காமல் அத்தகைய கட்டிடத்தைப் பரிசோதனை செய்வதற்கு அல்லது பரிசோதனை செய்விப்பதற்கு ;
- (ஆ) குறித்துரைக்கப்பட்ட கட்டிடத்தினுள்ளும் அதனைச் சுற்றியும் போதியளவு பாதுகாப்பு ஆளணியினர் நிறுத்தப்படுவதனை உறுதிப்படுத்துவதற்கு ;
- (இ) குறித்துரைக்கப்பட்ட கட்டிடத்தின் வளவுகளுக்குள் பிரவேசிக்கும் எவரேனும் ஆளை அல்லது வாகனத்தை தேடுகை செய்விப்பதற்கு ;
- (ஈ) குறித்துரைக்கப்பட்ட கட்டிடத்தினுள் பிரவேசிப்பதிலிருந்து அல்லது தங்கியிருப்பதினின்றும் எவரேனும் அதிகாரமளிக்கப்படாத ஆளைத் தடைசெய்வதற்கு ;
- (உ) குறித்துரைக்கப்பட்ட கட்டிடத்தின் பாதுகாப்பை உறுதிப்படுத்துவதற்கும் பாதுகாப்பு சார்ந்த ஆபத்தை விளைவிக்கக்கூடிய முறையொன்றில் அல்லது ஏதேனும் சட்டவிரோதமான நோக்கத்திற்கு அது பயன்படுத்தப்படுவதைத் தடைசெய்வதற்கும் அவசியமாகக்கூடியவாறான அத்தகைய வழிமுறைகளை மேற்கொள்ளுமாறு ஏதேனும் குறித்துரைக்கப்பட்ட கட்டிடத்தின் சொந்தக்காரரை, இருப்பாட்சியாளரை அல்லது அதற்குப் பொறுப்பான ஆளைப் பணிப்பதற்கு ;
- (ஊ) மேலே தரப்பட்டுள்ள எவையேனும் தத்துவங்களைப் பயனுறுதியுடன் பிரயோகிப்பதற்கு அவசியமானவாறான அத்தகைய வேறு செயல்களைச் செய்வதற்கு.

6. அத்தகைய வலயங்களுக்குள் இடம்பெறும் எல்லாத் திட்டமிடல் மற்றும் கட்டிடச் செயற்பாட்டையும் ஒழுங்குபடுத்தும் நோக்கத்திற்கு எரிபொருள் சேகரிப்பு-அதியுயர் பாதுகாப்பு வலயத்தைச் சுற்றியுள்ள இடப்பரப்பு இவ்வொழுங்குவிதிகளுக்கான அட்டவணை II இன் நிரல் I இல் குறித்துரைக்கப்பட்ட வலயங்களாகப் பிரிக்கப்படுதல் வேண்டும். அதற்கிணங்க இந்த வலயங்கள் ஒவ்வொன்றினுள்ளும் கொண்டு நடாத்தப்படக்கூடிய அனுமதிக்கப்பட்ட பயன்பாடுகளும் எந்த நிபந்தனைகளுக்கமைய இந்த அனுமதிக்கப்பட்ட பயன்பாடுகள் கொண்டு நடாத்தப்படவுள்ளனவோ அந்த நிபந்தனைகள் எவையுமிருப்பின் அவையும் மேற்கூறப்பட்ட அட்டவணை II இன் நிரல் II மற்றும் நிரல் III என்பவற்றிலுள்ள நேரொத்த பதிவுகளில் குறித்துரைக்கப்பட்டவாறாயிருத்தல் வேண்டும்.

7. எழுத்திலான வேறு ஏதேனும் சட்டத்தில் முரணாக எது எவ்வாறிருப்பினும் இவ்வொழுங்குவிதிகளின் ஏற்பாடுகளுக்கு முரணாக ஏதேனும் எரிபொருள் சேகரிப்பு-அதியுயர் பாதுகாப்பு வலயத்தினுள் விளைவிக்கப்படும் ஏதேனும் இறப்பு, ஊறு அல்லது சேதம் தொடர்பில் ஏதேனும் காப்புறுதிப்பத்திரத்தின்கீழ் நட்போத்திரவாதம் அல்லது வேறு கொடுப்பனவு எதுவும் செலுத்தப் படற்பாலதாதலாகாது.

8. இவ்வொழுங்குவிதிகளின் ஏற்பாடுகளுக்கு முரணாகச் செயலாற்றும் ஆளெவரும் தவறொன்றுக்குக் குற்றவாளியாதல் வேண்டும்.

9. இவ்வொழுங்குவிதிகளின்கீழ் தவறொன்றைப் புரிந்துள்ள ஆளெவரும் கொழும்பில் நடைபெறும் இலங்கை மேல் நீதிமன்றத்தால் அல்லது அரசியலமைப்பின் 154௭ என்னும் உறுப்புரையின்கீழ் மேல் மாகாணத்திற்கெனத் தாபிக்கப்பட்டதும் கொழும்பில் நடைபெறுவதுமான மேல் நீதிமன்றத்தால் விளக்கத்தின்பின் குற்றத்தீர்ப்பளிக்கப்படுவதன்மேல் மூன்று மாதங்களுக்குக் குறையாததும் ஐந்து ஆண்டுகளை விஞ்சாததுமான காலப்பகுதியொன்றுக்கு கடுமிய மறியற்ண்டனைக்கும் ஐந்து இலட்சம் ரூபாவுக்குக் குறையாத குற்றப்பணமொன்றுக்கும் ஆளாதல் வேண்டும்.

10. 2006, யூலை 28 ஆந் தேதிய 1455/37 ஆம் இலக்க அதிவிசேட வர்த்தமானியில் வெளியிடப்பட்ட 2006 ஆம் ஆண்டின் 4 ஆம் இலக்க அவசரகால (எரிபொருள் சேகரிப்பு-அதியுயர் பாதுகாப்பு வலய) ஒழுங்குவிதிகள் இத்தால் இல்லாதொழிக்கப் படுகின்றன.

(ஒழுங்குவிதி 2)

வடக்கு	:	பலகல இடப்பரப்பின் திசையிலிருந்து அண்ணளவாக 750 மீட்டருக்கு வரையப்பட்ட கோடொன்று ;
வட கிழக்கு	:	குடகஹாபிட்டிய இடப்பரப்பு ;
கிழக்கு	:	கடைசியாக குறிப்பிடப்பட்ட புள்ளியிலிருந்து கெரங்கபொக்குன இடப்பரப்பு வழியாக வரையப்பட்ட அண்ணளவாக 750 மீட்டருக்கு வரையப்பட்ட கோடொன்று ;
தெற்கு	:	கடைசியாக குறிப்பிடப்பட்ட புள்ளியிலிருந்து மாட்டாகொட இடப்பரப்பு வழியாக வரையப்பட்ட அண்ணளவாக 750 மீட்டர் கோடொன்று ;
தென் கிழக்கு	:	நயிடுவத்த இடப்பரப்பு ;
தென் மேற்கு	:	பள்ளியவத்த இடப்பரப்பு ;
மேற்கு	:	திகஓவிட்டயில் எலகந்த வீதி இடப்பரப்பிலிருந்து வரையப்பட்ட அண்ணளவாக 750 மீட்டர் கோடொன்றிலிருந்து ;
வட மேற்கு	:	தல்தியவத்த இடப்பரப்பு.

## பாகம் இ

## சப்புக்ஸ்கந்த எரிபொருள் சேகரிப்பு-அதியுயர் பாதுகாப்பு வலயத்தை உள்ளடக்கிய இடப்பரப்பு

சப்புக்ஸ்கந்த எரிபொருள் சேகரிப்பு-அதியுயர் பாதுகாப்பு வலயம் சப்புக்ஸ்கந்தயில் அமைந்துள்ளதும் எரிபொருள் சேகரிப்பிற்கெனப் பயன்படுத்தப்படுவதும் பின்வரும் எல்லைகளையுடையதுமான காணி இடப்பரப்பைக் கொண்டிருத்தல் வேண்டும் :-

- வடக்கு : பட்டலந்த சந்தியிலிருந்து பியகம வீதியில் நயாகல சந்திவரையும் வரையப்பட்ட கோடொன்று ;
- கிழக்கு : நயாகல சந்தியிலிருந்து மாபிம வீதியில் குருச சந்திவரை வரையப்பட்ட கோடொன்று ;
- தெற்கு : குருச சந்தியிலிருந்து வலவேன வீதியில் பட்டிவில சந்திவரை வரையப்பட்ட கோடொன்று ;
- மேற்கு : பட்டிவில சந்தியிலிருந்து பட்டிவில வீதியில் பட்டலந்த சந்திவரை வரையப்பட்ட கோடொன்று .

## பாகம் ஈ

## ஒறுகொடவத்த எரிபொருள் சேகரிப்பு-அதியுயர் பாதுகாப்பு வலயத்தை உள்ளடக்கிய இடப்பரப்பு

ஒறுகொடவத்த எரிபொருள் சேகரிப்பு-அதியுயர் பாதுகாப்பு வலயம் ஒறுகொடவத்தயில் அமைந்துள்ளதும் எரிபொருள் சேகரிப்பிற்குப் பயன்படுத்தப்படுவதும் பின்வரும் எல்லைகளையுடையதுமான இடப்பரப்பைக் கொண்டிருத்தல் வேண்டும் :-

- வடக்கு : வெல்லம்பிட்டி பொலிச பிரிவில் கால்வாயையும் களனி நீதீகம செல்லும் புகையிரதப் பாதையையும் தொடுக்கும் கோடொன்று ;
- கிழக்கு : வெல்லம்பிட்டி பொலிச பிரிவில் களனி நீதீகமயிலிருந்து கோதமி சந்திவரை வரையப்பட்ட கோடொன்று ;
- தெற்கு : கோதமி சந்தியிலிருந்து, கோதமி மாவத்தையையும் கால்வாயையும் புகையிரதப் பாதையையும் இணைத்து வரையப்பட்ட கோடொன்று ; அத்துடன்
- மேற்கு : அங்கிருந்து கால்வாய் வழியாகவும் புகையிரதப் பாதை வழியாகவும் கிராண்ட்பாஸ் பொலிச பிரிவுவரை வரையப்பட்ட கோடொன்று.

## அட்டவணை II

(ஒழுங்குவிதி 6)

நிரல் I வலயங்கள்	நிரல் II அனுமதிக்கப்பட்ட பாவனைகள்	நிரல் III ஏற்புடைத்தான நிபந்தனைகள்
வலயம் I சுத்திகரிப்பு நிலையத்தின் எல்லையிலிருந்து 100 மீற்றர் தூரம் வரை நீடிக்கின்றது.	எண்ணெய்ச் சுத்திகரிப்பு நிலையத்தின் செயற்பாடு தொடர்பிலான நடவடிக்கைகள் தவிர்ந்த வேறு அபிவிருத்தி நடவடிக்கை எதுவும் அனுமதிக்கப்பட மாட்டாது.	இவ்வலயத்திற்குட்பட்ட எல்லாக் கட்டிடங்களும் உயரத்தில் பதினேழு (17) அடியை விஞ்சுதலாகாது. அவை ஒற்றை மாடிக்கு மட்டுப்படுத்தப்பட வேண்டும்.  உளதாம் அபிவிருத்தி நடவடிக்கைகள் தொடர்ந்திருக்கும். ஆயினும் உளதாம் கட்டிடத்திற்கு விசாலிப்புகள், மாற்றங்கள், புதுப்பொலிவூட்டுதல் அல்லது பழுது பார்த்தல் எதுவும் அனுமதிக்கப்பட மாட்டாது.

நிரல் I வலயங்கள்	நிரல் II அனுமதிக்கப்பட்ட பாவனைகள்	நிரல் III ஏற்புடைத்தான நிபந்தனைகள்
வலயம் II 100 மீற்றர் எல்லையின் வரம்பிலிருந்து நீடிக்கின்றது. இந்த வலயத்தின் வெளிப்புற எல்லை சுத்திகரிப்பு நிலையத்தின் எல்லையிலிருந்து 200 மீற்றர் ஆதல் வேண்டும்.	பியகம பிரதேச சபைக்கென நகர அபிவிருத்தி அதிகார சபையால் தயாரிக்கப்பட்ட அச்சபையின் வலய அமைப்புத் திட்டத்தில் குறித்துரைக்கப் பட்டவாறு அத்தகைய சபையின் வரையறைக்குள் தொழிற்படுவனவும் வதிவிட, வர்த்தக மற்றும் கைத்தொழில் வலயங்களுக்குள் அனுமதிக்கப்பட்டவையுமான எல்லாப் பயன்பாடுகளும்.	இந்த வலயத்திற்குட்பட்ட எல்லாக் கட்டிடங்களும் உயரத்தில் பதினேழு (17) அடியை விஞ்சாதல் ஆகாது. அவை ஒற்றை மாடிக்கு மட்டுப்படுத்தப்படுதல் வேண்டும்.  கூரை மீதான தோட்டங்கள், கொங்கிறீட் பாளக் கூரைகள் அல்லது வேறு தட்டை யான கூரைகள் எவையும் அனுமதிக்கப்பட மாட்டாது.  இக்கட்டிடங்களின் விறாந்தைகள், கதவுகள், யன்னல்கள் முதலியவை போன்ற திறந்த பாகங்கள் எவையும் சுத்திகரிப்பு நிலையத்தை நோக்கியிருக்க அனுமதிக்கப்படமாட்டா.  இந்த வலயத்திற்குட்பட்ட வீதியில் வாகனங்கள் எவையும் நிறுத்தப்பட லாகாது.
வலயம் III 200 மீற்றர் எல்லையின் வரையறையிலிருந்து மேலும் ஒரு நாறு மீற்றர் வரை நீடித்திருக்கும். இவ்வலயத் தின் வெளிப்புற எல்லை சுத்திகரிப்பு நிலையத்தின் எல்லையில் இருந்து 300 மீற்றர் ஆதல் வேண்டும்.	பியகம பிரதேச சபைக்கென நகர அபிவிருத்தி அதிகார சபையால் தயாரிக்கப்பட்ட அச்சபையின் வலய அமைப்புத் திட்டத்தில் குறித்துரைக்கப் பட்டவாறு அத்தகைய சபையின் வரையறைக்குள் தொழிற்படுவனவும் வதிவிட, வர்த்தக மற்றும் கைத்தொழில் வலயங்களுக்குள் அனுமதிக்கப்பட்ட வையுமான எல்லாப் பயன்பாடுகளும்.	இந்த வலயத்திற்குட்பட்ட எல்லாக் கட்டிடங்களும் உயரத்தில் இருபத்தைட்டு அடியை (28) விஞ்சாதலாகாது. அவை இரண்டு மாடிகளுக்கு மட்டுப்படுத்தப் படுதல் வேண்டும்.  கூரைமீதான தோட்டங்கள், கொங்கிறீட் பாளக் கூரைகள் அல்லது வேறு தட்டை யான கூரைகள் எவையும் அனுமதிக்கப்பட மாட்டா.  இக்கட்டிடங்களின் விறாந்தைகள், கதவுகள், யன்னல்கள் முதலியவை போன்ற திறந்த பாகங்கள் எவையும் சுத்திகரிப்பு நிலையத்தை நோக்கியிருக்க அனுமதிக்கப்படமாட்டா.  இந்த வலயத்திற்குட்பட்ட வீதியில் வாகனங்கள் எவையும் நிறுத்தப்பட லாகாது.

6A

I කොටස : (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2007.05.30

පகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2007.05.30

**2007 ஆம் அண்டின் 1 ஆம் இலக்க, அவசரகால (எரிபொருள் சேகரிப்பு அதியுயர் பாதுகாப்பு வலயங்கள்) ஒழுங்குவிதிகள்**

*தகுதிவாய்ந்த அதிகாரியின் நியமனம்*

2007 ஆம் அண்டின் 1 ஆம் இலக்க, அவசரகால (எரிபொருள் சேகரிப்பு அதியுயர் பாதுகாப்பு வலயம்) ஒழுங்குவிதிகளின் 3 ஆம் ஒழுங்குவிதியால் எனக்கு உரித்தாக்கப்பட்ட தத்துவங்களின் பயனைக் கொண்டு, சனாதிபதி மஹிந்த ராஜபக்ஷ ஆகிய நான், மேற் கூறப்பட்ட ஒழுங்குவிதிகளின் நோக்கங்களுக்குத் தகுதிவாய்ந்த அதிகாரியாக இருப்பதற்கென கொழும்பிலும் மேல் மாகாணத்திலும் ஒன்றிணைந்த இயக்கு கட்டளை தளபதியாக மேஜர் ஜெனரால் உன்காமன்டாடிகே பர்னாட் லோரன்ஸ் பிரணாந்து ஆர்டப்பீ, ஆர்எஸ்பீ, என்டீயூ, பீஎஸ்சீ என்பவரை இத்தால் நியமிக்கிறேன்.

மஹிந்த ராஜபக்ஷ,  
சனாதிபதி.

கொழும்பு,  
2007, மே 30.

6-357/2